


உம்முடைய வசனமே சத்தியம். யோவான் 17:17

# பாவநிவாரண நாளின் பலிகள்

பாடம் - 32



வேதாகமத்தின்  
மாபெரும் சத்தியங்கள்

# வேதாகமத்தின் மாபெரும் சுத்தியங்கள்

## படம் : # 32

### பாவநிவாரண நாளின் பலிகள்

**உங்கள் கவனத்திற்கு :** ஒவ்வொரு வசனக்குறிப்பையும், தயவுசெய்து உங்கள் வேதாகமத்திலிருந்து முழுமையாக வாசித்தறியவும்.

கிறிஸ்துவுக்குள் பிரியமான சகோதர, சகோதரிகளே !

இன்று நாம் ஆசரிப்புக் கூடாரம் குறித்த ஆராய்ச்சியின் தொடசியாக இஸ்ரயேலர்களின் பாவநிவாரண நாளில், ஆசரிப்புக் கூடாரத்திற்குள்ளாக நிறைவேற்றப்பட்ட பலிகளைக் குறித்து காண்போம்.

இது இன்றைய கிறிஸ்தவர்களுக்குத் தேவையான ஆவிக்குரிய போதனைகளைக் கொண்டுள்ளதால், இப்பலிகள் அனைத்தும், அதனுடைய விசேஷித்த பொருளுடன் முக்கியத்துவம் வாய்ந்ததாகக் கருதப்படுகிறது.

இப்பொழுது இதைக்குறித்த வசனப்பகுதிக்குச் செல்வோம்.

**லேவியராகமம் 16:6-10**

"பின்பு ஆரோன் தனக்காகவும் தன் வீட்டாருக்காகவும் பாவநிவிர்த்தி செய்யும்படிக்கு, தன்னுடைய பாவநிவாரணபலியின் காலையைச் சேர்ப்பன்றி, அந்த இரண்டு

வெள்ளாட்டுக்கடாக்களையும் கொண்டுவந்து, ஆசரிப்புக் கூடாரவாசலிலே கர்த்தருடைய சந்தியில் நிறுத்தி, அந்த இரண்டு வெள்ளாட்டுக்கடாக்களையுங்குறித்துக் கர்த்தருக்கென்று ஒரு சீட்டும், போக்காடாக விடப்படும் வெள்ளாட்டுக்கடாவுக்கென்று ஒரு சீட்டும் போட்டு, கர்த்தருக்கென்று சீட்டு விழுந்த வெள்ளாட்டுக்கடாவைப்

பாவந்வாரணபலியாகச் சேரப்பண்ணி, போக்காடாக விடப்படச் சீட்டு விழுந்த வெள்ளாட்டுக்கடாவை, அதைக்கொண்டு பாவந்விர்த்தி உண்டாக்கவும் அதைப் போக்காடாக வனாந்தரத்திலே போகவிடவும், கர்த்தருடைய சந்தியில் உயிரோடே நிறுத்தி;..."

இங்கு பிரதான ஆசாரியனாகிய ஆரோன், பாவந்விர்த்திக்காக ஒரு காளையை பலிசெலுத்துகிறார். இதை அவர்,

**“தனக்காகவும், தன் விட்டாருக்காகவும்”.... செலுத்துகிறார்.**

பின்பு அவர் இரண்டு வெள்ளாட்டுக் கடாக்களை கர்த்தருக்கு முன்பாக, **“பரிசுத்த ஸ்தலத்தின் வாசலில்”** சேரப்பண்ணுகிறார்.



அதன் பின்பு, ஆரோன் அவ்விரு ஆடுகளின் பேரிலும் சீட்டுப்போடுகிறார். அதில் ஒன்று “கர்த்தருக்கென்றும்” மற்றொன்று “போக்காடாக விடப்படும் பொருட்டும்” போடப்படுகிறது.



கர்த்தருடைய ஆடாக சீட்டு விழப்பெற்ற ஆட்டை பாவ நிவிர்த்திக்காக ஆரோன் பலி செலுத்துகிறார்.

இறுதியில் “போக்காடாக” சீட்டு விழப்பெற்ற ஆடு கர்த்தருக்கு முன்பாக உயிருடன் வனாந்தரத்தில் விடப்படுகிறது.

**ஓவ்வொரு வருடமும் கடைப்பிடிக்கப்படும், பாவ நிவாரண நாள் என்று அழைக்கப்படுகிற பண்டிகையில் செலுத்தப்படும் “பலிகள்” இவைகளேயாரும்.**



**இந்தப் பாவந்வாரண நாள் எதைக் குறிக்கிறது?**

**அந்தப் பலிகளின் முக்கியத்துவம் என்ன?**

**மேலும், இன்றைய கிறிஸ்தவர்களுக்கும், யூத யுகத்தின் பாவ நிவாரண பலிகளுக்கும் உள்ள தொடர்பு என்ன?**

இவ்வளைத்துக் கேள்விகளுக்குமான பதிலையே நாம் இன்று ஆராயப் போகிறோம்.

ஆனால், இவைகளைக் கடக்கும் முன்பு நாம் சிந்திக்க வேண்டிய கேள்வி ஒன்று உள்ளது.

வேதத்தில் பதிவாகியுள்ள மிருக பலிகள் மற்றும் பழக்க வழக்கங்களுக்கும்.... அஞ்ஞானிகளாகிய இந்துக்கள், ஆபரிக்கர்கள் தங்கள் “தெய்வங்களுக்கு” செலுத்தும் மிருக பலிகளுக்கும்....

எவ்வித வித்தியாசமும் இல்லை என்று அநேகர்; ஏன், கிறிஸ்தவர்களும் நினைப்பதற்கு ஏதுவாக அமைந்திருக்கிறது.

### இவையனைத்தும் உண்மையா?

வேதத்தை ஆழமாக படித்திராத கிறிஸ்தவர்களுக்கு.... அப்படித் தோன்றலாம். ஆனால், “கர்த்தருடைய புஸ்தகத்தில்” ஒருவர் தேடிப்பார்க்கையில் இதற்கான விடையை வாசிக்கலாம்.

**சங்கீதம் 50:9,10**

“**உன் விட்டிலிருந்து காலைகளையும், உன் தொழுவங்களிலிருந்து ஆட்டுக்கடாக்களையும் நான் வாங்கிக்கொள்வதில்லை. சகல காட்டுஜீவன்களும், பரவுதங்களில் ஆயிரமாயிரமாய்த் தீர்கிற மிருகங்களும் என்னுடையவைகள்.**”

ஆம், இங்கு தேவன் தமக்கு மிருக பலிகள் தேவையில்லை என்று சொல்வதை வாசிக்கிறோம்.

### இப்படியிருக்க, இந்த மிருக பலிகள் வேதத்தில் பதிவு செய்யப்பட்டுள்ளதீன் காரணம் என்ன?

இதற்கான பதிலை இன்றைய பாடத்தில் நாம் காணலாம். அதற்கு பாவநிவாரண நாள் குறித்த விபரங்களை முதலாவது வாசித்தறியலாம்,

**ஸேவியராகமம் 16:30,34**

“**கர்த்தருடைய சந்தியில் உங்கள் பாவுமெல்லாம் நீங்கீச சுத்திகரிக்கப்படும்படி, அந்நாளில் உங்களைச் சுத்திகரிக்கும் பொருட்டு, உங்களுக்காகப் பாவநிவிர்த்தி செய்யப்படும்.**”

“**இப்படி வருவத்தில் ஒருமுறை இஸ்ரவேல் புத்திருக்காக, அவர்களுடைய சகல பாவங்களுக்கும் பாவநிவிர்த்தி செய்வது, உங்களுக்கு நித்திய கட்டளையாயிருக்கக்கடவுது என்று சொல் என்றார். கர்த்தர் மோசேக்குக் கட்டளையிட்டபடியே ஆரோன் செய்தான்.**”

ஆம், இந்த பாவநிவாரண நாள் என்பது இஸ்ரயேலர் தங்களுடைய பாவங்களிலிருந்து “கழுவப்பட” அல்லது “நிவிர்த்தியாக”

வருடந்தோறும் கடைப்பிடிக்கும்படி தேவனிடமிருந்து பெற்ற  
“பிரமாணமாகும்”.

அன்று செலுத்தப்படும் முதல் பலியானது,

## காளை



இந்த முதல் பலியான  
காளையை, பிரதான  
ஆசாரியனாகிய  
ஆரோன்,  
“தனக்காகவும் தன்  
வீட்டாருக்காகவும்..”  
பலி செலுத்தியதாக  
லேவி.16:6 -ல்  
வாசிக்கிறோம்.

இப்பொழுது, இந்தக்  
காளையை ஆரோன் பலி  
செலுத்திய விதம் குறித்து  
வாசிப்போம்.

**லேவியராகமம் 16:11-14**

“பின்பு ஆரோன் தனக்காகவும் தன் வீட்டாருக்காகவும் பாவநிவிரத்தி  
செய்யும்படி, தன்னுடைய பாவநிவாரணத்துக்கான காளையைக்  
கொண்டுவந்து, அதைக் கொண்டு, கர்த்தருடைய சந்தியிலிருக்கும்  
பலிபீத்தினமேலுள்ள நெருப்புத்தன்னினால் தூபகலசத்தை நிற்பபி,  
பொடியாக்கப்பட்ட சுகந்த தூபவர்க்கத்திலே தன் கைப்பிடிகள் நிறைய  
எடுத்து, தீரைக்கு உட்புறமாகக் கொண்டுவந்து, தான் சாகாதபாடிக்குத்  
தூபமேகமானது சாட்சிப்பெட்டியினமேல் இருக்கும் கிருபாசனத்தை  
முடத்தக்கதாக, கர்த்தருடைய சந்தியில் அக்கினியினமேல்  
தூபவர்க்கத்தைப் போடக்கடவன். பின்பு காளையின் இரத்தத்திலே  
கொஞ்சம் எடுத்து, கீழ்ப்புறமாக நின்று, தன் விரலினால்  
கிருபாசனத்தினமேல் தெளித்து, அந்த இரத்தத்தில் கொஞ்சம் எடுத்துக்  
கிருபாசனத்துக்கு முன்பாக, ஏழுதரம் தன் விரலினால்  
தெளிக்கக்கடவன்.”

இவ்வசனப்பகுதி, பிரதான ஆசாரியனாகிய ஆரோன் "காலையை"  
பலியிட வேண்டிய வழிமுறைகளை உள்ளடக்கியுள்ளது. ஆகையால்  
இதை வாசிக்க சற்றுக் கடினமாகவே இருக்கும்.




இதைப் புரிந்துகொள்ள வேண்டுமானால், ஆரோன் அந்த "காலையை" பலியிடும்பொழுது, ஆசரிப்புக் கூடாரத்தின் முன்று பகுதிகளிலும் செய்தவைகளை படிப்படியாக நிதானிப்பது அவசியமாகும்.

முதலில்... **பிரகாரத்தில்...**



**ஸேவியராகமம் 16:11,12**

"பின்பு ஆரோன் தனக்காகவும் தன் வீட்டாருக்காகவும் பாவநிர்த்தி செய்யும்படி, தன்னுடைய பாவநிவாரணத்துக்கான காலையைக் கொண்டுவந்து, அதைக் கொண்டு, கர்த்தருடைய சந்தியிலிருக்கும் பலிப்பத்தின்மேலுள்ள நெருப்புத்தண்ணினால் தூபகலசத்தை நிரப்பி, பொடியாக்கப்பட்ட சுகந்த தூபவர்க்கத்திலே தன் கைப்பிடிகள் நிறைய எடுத்து, திரைக்கு உட்புறமாகக் கொண்டுவந்து..."




ஆம் இங்கு முதலாவது,  
பாவநிவிர்த்திக்கான காளையை  
“பரிசுத்த” ஸ்தலத்தின் “வாசலுக்கு”  
அருகிலுள்ள “பிரகாரத்தில்”  
பலியிடவேண்டும். பின்பு காளையின்,  
“இருத்தத்தில் கொஞ்சம்”  
எடுக்கவேண்டும்.



பின்பு அவர் ஒரு  
தூபகலசம்  
நிறைய அக்கினி  
தழலை வெண்கல  
பலிபீடத்தின் மேல்  
எரியும்  
நெருப்பிலிருந்து  
எடுக்க வேண்டும்.

பின்பு, இவை அனைத்தோடும்.... முதலாம் திரை வழியாக ஆரோன் “பரிசுத்த” ஸ்தலத்திற்குள் பிரவேசிக்கிறார். இப்பொழுது, “பரிசுத்த” ஸ்தலத்தில் ஆரோன் செய்பவைகளைக் குறித்து வாசிக்கையில்,



## பரிசுத்த ஸ்தலத்தில்... ←

ஆம், “பரிசுத்த” ஸ்தலத்தில் ஆரோன் வந்திருக்கும்போது, ....முதலில் எரிகின்ற அக்கினித் தழலை “பொற்துப் பீடத்தின்” மீது போடுகிறார்....



பின்பு அந்த “அக்கினித் தழல்ல” அவர் “பொடியாக்கப்பட்ட சுகந்த தூபவர்க்கத்தை” தூவுகிறார்.

### லேவியராகமம் 16:13

“தான் சாகாதபடிக்குத் தூபமேகமானது சாட்சிப்பெட்டியின்மேல் இருக்கும் கிருபாசனத்தை முடத்தக்கதாக, கர்த்தருடைய சந்தியில் அக்கினியின்மேல் தூபவர்க்கத்தைப் போடக்கடவன்”

அது சுகந்த  
வாசனையினாலான  
புகையை உண்டுபண்ணி  
அப்புகையானது எழும்பி  
“பரிசுத்த ஸ்தலத்தை”  
நிரப்பி.... பின்பு “மகா  
பரிசுத்த  
ஸ்தலத்திற்குள்ளும்”  
பிரவேசிக்கச் செய்கிறது.  
இந்த சுகந்த  
வாசனையின் புகையானது  
.... ”அவன் (ஆரோன்)  
சாகாதபடிக்கு....”  
உடன்படிக்கை பெட்டியின்  
மீதுள்ள “கிருபாசனத்தை  
மூடுகிறது”.



இறுதியாக, “மகா பரிசுத்த” ஸ்தலத்திற்குள் இரத்தத்துடன் ஆரோன் பிரவேசிக்கிறார். இப்பொழுது, “மகா பரிசுத்த” ஸ்தலத்திற்குள் ஆரோன் செய்கிறவைகளை நாம் வாசிப்போம்.


### மகா பரிசுத்த ஸ்தலத்திற்குள்... ←

### லேவியராகமம் 16:14

“பின்பு காலையின் இரத்தத்திலே கொஞ்சம் எடுத்து, கீற்புபுறமாக நின்று, தன் விரலினால் கிருபாசனத்தின்மேல் தெளித்து, அந்த இரத்தத்தில் கொஞ்சம் எடுத்துக் கிருபாசனத்துக்கு முன்பாக, ஏழுதரம் தன் விரலினால் தெளிக்கக்கடவன்.”



ஆம், “மகா பரிசுத்த” ஸ்தலத்திற்குள் பிரவேசித்த ஆரோன்,  
....முதலில் கானையின் இரத்தத்தை தன்னுடன் எடுத்துச்செல்கிறார்.  
....அந்த இரத்தத்தை கிருபாசனத்தின் மீது தெளிக்கிறார்.  
...அதை “கீற்புறமாக ...கிருபாசனத்திற்கு முன்பாக...” தெளிக்கிறார்.  
இப்படி அவர் “ஏழுதரும்” தெளிக்கிறார்.



இவை அனைத்தும் எதைக்  
குந்தக்கிறது?



உடன்படிக்கைப் பெட்டியின் “கிருபாசனத்திற்கு” முன்பாக நிற்கும் ஒருவர்... கிழக்கு திசையிலிருந்து மேற்கு திசை நோக்கிப் பிரவேசித்து, மேற்கு திசையை நோக்கிப் பார்க்கிறவாராக இருக்கிறார்.

**(“ஆசரிப்புக் கூடார” வாசல் கிழக்கு நோக்கி இருப்பதை  
நினைவில் கொள்க)**

இவ்விதமாக, கிருபாசனத்திலிருந்து கிழக்கு நோக்கி தெளிப்பதென்பது, ஆரோனை நோக்கி தெளிப்பதாகவும்...

**”கிருபாசனத்திற்கு முன்பாக”** தெளிப்பது அவருக்கு குறுக்கே  
தெளிப்பதாகவும் இருக்கும்.

ஆச்சரியம், இப்படி இரண்டு திசையில் தெளிக்கும்போது.... ஒரு  
சிலுவைக் குறியை உருவாக்குகிறது.



இவ்விதமாக, சிலுவைக் குறியை உருவாக்கும்படி அவர் ஏழதரம்  
தெளிப்பார்.

### **இவ்விதமாக, கானை பலியிடப்படுவது நிறைவேற்றப்படுகிறது.**

இப்பொழுது இந்த முதலாம் பலியாகிய “கானையின்”  
பலியையும், சுவிசேஷயுக கிரிஸ்தவர்களுக்கு அதிலுள்ள  
முக்கியத்துவம் குறித்தும் காண்போம்.

இதற்காக நாம் வாசிக்க வேண்டிய வசனப்பகுதி,

**எபிரேயர் 10:1-4**

“இப்படியிருக்க, நியாயப்பிரமாணமானது வரப்போகிற நன்மைகளின்  
பொருளாயிராமல், அவைகளின் நிலாயமாத்திரம் இருக்கிறபடியால்,  
வருடங்களும் இடைவீடாமல் செலுத்தப்பட்டுவருகிற ஒரேவிதமான

பலிகளினாலே அவைக்களைச் செலுத்த வருகிறவர்களை ஒருக்காலும் பூரணப்படுத்தமாட்டாது..... அல்லாமலும், கானை வெள்ளாட்டுக்கடா இவைகளுடைய இரத்தம் பாவங்களை நிவர்த்திசெய்யமாட்டாதே."



இந்த “கானை மற்றும் வெள்ளாட்டுக்கடாவின்” பலிகள் உண்மையிலேயே பாவத்தை நிவர்த்தி செய்யவில்லை என்றால், பின்பு இவைகள் செலுத்தப்பட்டதின் காரணம் என்ன?

இதற்கான பதில் வசனம் 1-இல் காணப்படுகிறது-  
“...வரப்போகிற நன்மைகளின் பொருளாயிராமல், அவைகளில் நிறலாய் மாத்திரம் இருக்கிறது...”

ஆம். இந்தப் பலிகள் அனைத்தும் தேவனுடைய திட்டத்தில்

வரப்போகிற “நன்மைகளுக்கு” நிழலாக இருக்கிறது.

உண்மையில், பழைய ஏற்பாட்டின் அனைத்துக் காரியங்கள் மற்றும் இஸ்ரயேல் தேசத்தை தேவன் வழிநடத்தின விதம் ஆகியவை பதிவு செய்யப்பட்டுள்ளதின் நோக்கம் குறித்து வாசிக்கையில் -

#### ரோமீ 15:4

“தேவவசனத்தினால் உண்டாகும் பொறுமையினாலும் ஆறுதலினாலும் நாம் நம்பிக்கையுள்ளவர்களாகும்படிக்கு, முன்பு எழுதியிருக்கிறவைகளைல்லாம் நமக்குப் போதனையாக எழுதியிருக்கிறது.”



#### பார்த்தீர்களா?

பழைய ஏற்பாடு முழுவதும் சுவிசேஷ யுகத்தின் கிறிஸ்தவ சபையாகிய - “நம் நிமித்தம்” எழுதப்பட்டும் பதிவுசெய்யப்பட்டும்

ஆம், இப்படியிருக்க பாவந்வாரண நாளின் பலிகளிலிருந்து கந்தவெற்களாகிய நாம் கற்றுக்கொள்ள வேண்டிய “நழல்கள் மற்றும் பாடங்கள்” என்ன?

இதைக் குறித்து காண்கையில் - இஸ்ரயேலர்களுக்கு கொடுக்கப்பட்ட பாவந்வாரண நாள் என்பது அவர்கள் தேவனுக்கு முன்பாக செய்த பாவங்களிலிருந்து கழுவப்படுவதற்கு என்று காண்கிறோம்.

**இங்கு இஸ்ரயேலர்கள் முழு உலக ஜனங்களுக்கு அடையாளமாக உள்ளனர். கானை, வெள்ளாட்டுக்கடாவின் பல முழு உலக ஜனங்களின் பாவ நிவர்த்திக்கு அடையாளமாக உள்ளது.**

ஆம், இது தேவனுக்கும் ஆதாமின் சந்ததியாகிய முழு மனுக்குலத்திற்கும் இடையில், சம்பவிக்க இருக்கும் மாபெரும் ஒப்புரவாகுதலை அடையாளப்படுத்துகிறது.

இவைகளை வேதத்தில் “விசேஷித்த பலிகள்” என்று குறிப்பிடப்படுவதை வாசிக்கிறோம்

### எபிரேயர் 9:23

“ஆதலால், பரலோகத்திலுள்ளவைகளுக்குச் சாயலானவைகள் இப்படிப்பட்ட பலிகளினாலே சுத்திகரிக்கப்படவேண்டியதாயிருந்தது; பரலோகத்திலுள்ளவைகளோ இவைகளிலும் விசேஷித்த பலிகளாலே சுத்திகரிக்கப்படவேண்டியதாமே.”

இப்பொழுது நாம் இந்த “விசேஷித்த பலிகளை” அவைகளுடைய நிழலிருந்து இன்னும் அதிகமாக புரிந்துகொள்வோமாக.

இந்த “காளையின்” பலியானது தம்மை  
“..எல்லாவரையும் மீட்கும் பொருளாக..”  
கொடுத்த நம்முடைய கர்த்தராகிய இயேசு  
கிறிஸ்துவின் மாபெரும் பலியைக்  
குறிக்கிறது.



“தேவன் ஒருவரே, தேவனுக்கும் மனுவருக்கும் மத்தியஸ்தரும் ஒருவரே, எல்லாவரையும் மீட்கும் பொருளாகத் தம்மை ஒப்புக்கொடுத்த மனுவனாகிய கீற்றுது இயேசு அவரே, இதற்குரிய சாட்சி ஏற்ற காலங்களில் விளங்கிவருகிறது.”



ஆம், தம்முடைய ஜீவனை ஈடுபலியாக - “சரிநிகர் சமான விலையாக”- கொடுத்தலின் மூலம் மரித்து, உலகத்தின் பாவங்களுக்கான நிவிர்த்தியை ஏற்படுத்தினார். இதை பின்வரும் வசனத்தில் தெளிவாக வாசிக்கிறோம்.

### எபியேஜ் 9:26

“.....அப்படியல்ல, அவர் தம்மைத்தாமே பலியிருக்கிறதினாலே பாவங்களை நீக்கும்பொருட்டாக இந்தக் கடைசிக்காலத்தில் ஒரேதரம் வெளிப்பட்டார்.”

சற்றுமுன் நாம் பார்த்த காளை பலியின் செயல்முறை, நம்முடைய கர்த்தராகிய இயேசு கிறிஸ்துவின் மாபெரும் பலியை, அதன் ஆழமான காரியங்களை நிழலாக கொண்டுள்ளது.

இந்த பாவநிவாரண நாளின் பலிகளைப் பற்றின நிழலைக் கவனமாக ஆராய்வதின் மூலம் “தம்மைத்தாமே” பலியாக கொடுத்த நம்முடைய கர்த்தரின் மாபெரும் பலியின் விபரங்களை அறியலாம்.

## காளை

இங்கு இயேசு ஒரு காளைக்கு நிகராக நிழலில் ஒப்பிடப்பட்டிருப்பது அநேகருக்கு ஆஸ்சரியத்தையும், சிலருக்கு அதிர்ச்சியையும் தருகிறதைக் காண்கிறோம். ஆனால், இவை அனைத்தும் நம்முடைய ஆண்டவரின் பலியை நிழலாக கொண்டுள்ளதை நாம் நினைவில் கொள்ள வேண்டும்.

### இப்படியிருக்க, அவர் எதை பலியாகச் செலுத்தினார்?

ஆம், அவர் தம்முடைய பரிபூரண மாம்சீக நிலையையே செலுத்தினார். ஏனெனில், நம்முடைய ஆண்டவரைக் குறித்து வாசிக்கையில்,



**எபிரேயர் 7:26** – பரிசுத்தரும், குற்றமற்றவரும், மாசில்லாதவரும், பாவிகளுக்கு விலக்கினவரும், வானங்களிலும் உயர்ந்தவருமாயிருக்கிற இவ்விதமான பிரதான ஆசாரியரே நமக்கு ஏற்றவராயிருக்கிறார்.”

இங்கு “காளை” என்பது பரிபூரண மனிதனுக்கு அல்லது பரிபூரண மாம்சீக நிலைக்கு அடையாளமாகும். இது வேதத்தில் அநேக இடங்களில் காணப்படுவதாலும், வேதத்தை நாம் நிதானமாக பகுத்து போதிக்க வேண்டியதாலும் இந்த அடையாளத்தை நினைவில் கொள்வது பயனுள்ளதாக இருக்கும்.

## பிரதான ஆசாரியனாகிய ஆரோன்

இப்பொழுது, காளையானது இயேசுவைக் குறிக்குமானால், மன்பு காளையைக் கொல்லும் பிரதான ஆசாரியனாகிய ஆரோன் மாரைக் குறிக்கிறார்?

இதைக் குறித்து வாசிக்கையில்,

**எபிரேயர் 5:5,6**

“அந்தப்படியே கிறிஸ்துவும் பிரதான ஆசாரியராகிறதற்குத் தம்மைத்தாமே உயர்த்தவில்லை; நீர் என்னுடைய குமாரன், இன்று நான் உம்மை ஜெநிப்பித்தேன் என்று அவரோடு சொன்னவரே அவரை உயர்த்தினார். அப்படியே வேறாரு இடத்திலும்: நீர் மெல்க்கேதேக்கின் முறைமையின்படி, என்றென்றைக்கும் ஆசாரியராயிருக்கிறீர் என்று சொல்லியிருக்கிறார்.”

ஆம், பிரதான ஆசாரியனாகிய ஆரோன் தேவன் தாமாக நியமித்த உண்மையான ஒரே பிரதான ஆசாரியனாக இருக்கிற நம்முடைய – ஆண்டவராகிய இயேசு கிறிஸ்துவைக் குறிகிறார்.

அப்படியென்றால், இயேசு எப்படி இயேசுவை பல்செலுத்த  
அல்லது “கொல்ல” முடியும் என்று நீங்கள்  
ஆச்சரியப்படலாம் !

**“....ஆரோன ....அதைக் கொன்று....”**



இது இயேசுவின் ஞானஸ்நானத்தின் போது சம்பவித்தவைகளுக்கு அடையாளமாயிருக்கிறது.

ஆம், அங்கு அவர் தம்முடைய மாம்சீக ஜீவியத்தை தனது 30-வது வயதில் “பலியின உடன்படிக்கையின் மூலம்” அடையாளப்படுத்தினதை பின்வரும் வசனத்தில் வாசிக்கிறோம்.



### எபியேயர் 10:7

“அப்பொழுது நான்: தேவனே, உம்முடைய சீத்தத்தின்படி செய்ய,  
இதோ, வருகிறேன், புஸ்தகச்சருளில் என்னைக்குறித்து  
எழுதியிருக்கிறது என்று சொன்னேன் என்றார்.”

ஆம், தன்னுடைய ஞானஸ்நானத்தின் போது இயேசு இந்த வார்த்தைகளை உச்சரிக்கையில் தம்முடைய மாம்சீகத்தை “கொண்டு” பலிசெலுத்தினார்.

இங்கு “காளை” ஆசரிப்புக் கூடாரத்தின் “பிரகாரத்தில்” பலியிடப்படுவது, இயேசு பாவமற்று பரிபூரணராக இருந்த நிலையைக் குறிக்கிறது.

ஏனெனில், பிரகாரம் பரிபூரண மாம்சீக நிலையைக் குறிக்கிறது.

## பொடியாக்கப்பட்ட தூபவர்க்கம்

இந்த தூபவர்க்கம் இயேசு பெற்றிருந்தவைகளைக் குறிக்கிறது.  
ஆம், அது இயேசு அவருடைய 30 -வது வயது வரை

தனக்குள்ளாகப் பெற்றிருந்த குணலட்சணங்களைக் குறிக்கும். இதைக் குறித்த சாட்சியை பின்வரும் வசனத்தில் வாசிக்கிறோம்.

### ஹக்கா 2:52

**"இயேசுவானவர் ஞானத்திலும், வளர்த்தியிலும், தேவக்ருபையிலும், மனுவர் தயவிலும் அதிகமதிகமாய் விருத்தியடைந்தார்."**

ஆம், அவர் பெற்றிருந்த குணலட்சணங்கள் “பொடியாக்கப்பட்ட” தூபவர்க்கமாக குறிக்கப்பட்டிருப்பது, குணலட்சணங்கள் மெருகேற்றப்பட்டு பூரணமடைந்திருந்ததை பொருள்படுத்துகிறது.

### கைப்பிடி நிறைய

இது ஒருவரால் இயன்ற முழு அளவை அடையாளப்படுத்துகிறது. மேலும் இது இயேசு தனக்குள் பெற்றிருந்த குணலட்சணங்கள் அவரால் இயன்ற மட்டும் பெற்றிருந்ததை அடையாளப்படுத்துகிறது.

### அக்கினித் தழல்

இது தேவனுடைய காரியங்களுக்கு விரோதமாக இந்த குருடாக்கப்பட்ட உலகம் ஏற்படுத்துகிற எதிர்ப்பு மற்றும் உபத்திரவங்களை அடையாளப்படுத்துகிறது.

மேலும், இது தேவனுடைய சித்தத்தை நிறைவேற்றுவதில் இயேசு தாமாக முன்வந்து ஏற்றுக்கொண்ட எதிர்ப்பு மற்றும் உபத்திரவங்களுக்கு அடையாளமாக இருக்கிறது.

### காணவின் இரத்தம்

இங்கு இரத்தம் என்பது ஜீவனுக்கு அடையாளமாக இருப்பதை வாசிக்கிறோம்.

**லேவியராகமம் 17:11 - “மாம்சத்தின் உயிர் இரத்தத்தில் இருக்கிறது...”**

விஞ்ஞானப்பூர்வமாக இரத்தத்தில் காணப்படும் சிவப்பு அணுக்கள், அது ஜீவனுக்கேதுவான பிராணவாயுவை சர்ரம் முழுவதும் எடுத்துச்

செல்கிறது என்று நாம் அறிவோம். இவ்விதமாக, “காளையின் இரத்தம்” என்பது தேவனுடைய சித்தத்திற்கு அர்ப்பணிக்கப்பட்டதும், இயேசு பலி செலுத்தின அவருடைய மாம்சீக ஜீவனைக் குறிப்பதாக இருக்கிறது.

பின்பு, இந்த “இரத்தம்” ஆரோன் மூலம் “பரிசுத்த” ஸ்தலத்திற்குள் கொண்டு செல்லப்பட்டது.

## திரைக்கு உட்புறமாக கொண்டுவந்து

இது இயேசு தம்முடைய ஞானஸ்நானத்திற்கு பின்பு வாழ்ந்த ஜீவியத்தைக் குறிக்கிறது

அது ஒரு அர்ப்பணிக்கப்பட்ட, அதே சமயம் பலியின் ஜீவியமாகும். பின்பு, பரிசுத்த ஸ்தலத்திற்குள் பிரவேசித்த ஆரோன் அங்கு சில தருணங்கள் செலவழிப்பதைக் காண்கிறோம். இது நம்முடைய ஆண்டவர் தேவனுக்கு ஊழியம் செய்வதில் செலவழித்த காலத்தைக் குறிக்கிறது.

இது 3 ½ வருட காலம் என்று நாம் அறிவோம். இயேசுவினுடைய இந்த சுவிசேஷ ஊழியம் மற்றும் அதில் அவருடைய அனுபவங்கள் அனைத்தும் “பரிசுத்த” ஸ்தலத்தில் ஆரோன் செய்தவைகளில் நிழலாக உள்ளது.

இப்பொழுது நாம் அவைகளின் பொருளைக் காண்போம்.

### அக்கினியின்மேல் தூபவர்க்கத்தைப் போடக்கடவன்

 இது யூதர்கள் - அதாவது பரிசேயர், சதுரேயர் மற்றும் வேதபாரகர் மத்தியில், தன்னுடைய 3 ½ வருட கால ஊழியத்தில் இயேசு தாமாக முன்வந்து தம்மை முழுவதுமாக கீழ்ப்படுத்திக்கொண்ட அவமானம், கடினமான வார்த்தைகள் மற்றும் உபத்திரவங்களுக்கு அடையாளமாக இருக்கிறது.





## தூபமேகம்

இது, இந்த அனுபவங்கள் மத்தியில் இயேசு வெளிப்படுத்தின - தேவனிடத்திலான அவருடைய கீழ்ப்படிதல் மற்றும் பல்வேறு மகிழ்ச்சியின் குணலட்சணங்களை அடையாளப்படுத்துகிறது.

### எபேசியர் 5:2

**"கிறிஸ்து நமக்காகத் தம்மை தேவனுக்குச் சுகந்த வாசனையான காணிக்கையாகவும் பலியாகவும் ஒப்புக்கொடுத்து நம்மில் அன்புகூர்ந்ததுபோல, நீங்களும் அன்பிலே நடந்துகொள்ளுங்கள்."**

ஆம், இங்கு இயேசுவின் பலியானது சுகந்த வாசனையாக அடையாளப்படுத்தப்படுகிறது.

**“தூப மேகமானது சாட்சிப் பெட்டியின் மேல் இருக்கும் கிருபாசனத்தை (மகா பரிசுத்த ஸ்தலம்) முடத்தக்கதாக”**



நாம் ஏற்கனவே பார்த்தபடி மகா பரிசுத்த ஸ்தலம் தேவனுடைய வாசஸ்தலமாகிய பரலோகத்தைக் குறிக்கிறது.

கடந்த பாடத்தில் நாம் பார்த்த படி “கிருபாசனம்” என்பது தேவனுடைய குணலட்சணமாகிய நீதியை குறிப்பதாக இருக்கிறது.

இங்கு “கிருபாசனத்தை முழுவது” இயேசு தம்முடைய “வாழ்க்கை பாதையில்” - “நியாயப்பிரமாணத்திற்கு உட்பட்டவராக” வந்து பரிபூரணமாக அதைக் கடைபிடித்து - தேவனுடைய நீதியை நிறைவேற்றினதைக் குறிக்கும்.

### கலாத்தியர் 4:5

**“காலம் நிறைவேற்றினபோது, ஸ்திரியினிடத்திற் பிறந்தவரும் நியாயப்பிரமாணத்திற்குக் கீழானவருமாகிய தம்முடைய குமாரனை தேவன் அனுப்பினார்.”**

அதற்கு பின்பு ஆரோன் தன் கையில் “காளையின் இரத்தத்தோடு” மகா பரிசுத்த ஸ்தலத்திற்கு பிறந்தவரும் கடினமான “திரை” வழியாக செல்ல ஆரோனுக்கு சிறிது அவகாசம் தேவைப்பட்டது.

அந்த திரையானது கடினமானதும், அவர் தன் கைகளினால் விலக்க

முடியாததுமாக இருந்ததினால், அத்திரைக்குக் கீழாக தவழ்ந்து செல்லவேண்டியதாக இருந்தது. ஆம், பிரதான ஆசாரியன் அதற்கு கீழாக தவழ்ந்து செல்ல வேண்டும். இதற்கு சில மணித்துளிகள் தேவைப்படுகிறது.

இது இயேசு மரித்து, 3வது நாள் உயிர்த்தெழுந்து 40 நாள் இந்த பூமியில் இருந்து பின்பு பரலோகம் ஏறிச்சென்றதை அடையாளப்படுத்துகிறது.

### எபிவெரயீ 9:24

“அந்தப்படியே, மெய்யான பரிசுத்த ஸ்தலத்துக்கு அடையாளமான கையினால் செய்யப்பட்டாயிருக்கிற பரிசுத்த ஸ்தலத்திலே கிறிஸ்துவானவர் பிரவேசியாமல், பரலோகத்திலேதானே இப்பொழுது நமக்காக தேவனுடைய சமுகத்தில் பிரத்தியட்சமாகும்படி பிரவேசித்திருக்கிறார்.”



**இயேசு தாம் உயிர்த்தெழுந்து நாற்பது நாஞ்சுக்குப் பின்பு பரலோகத்திற்கு “ஏந்” அங்கு செய்ததனு என்ன?**

இது மகாபரிசுத்த ஸ்தலத்தில் ஆரோன் செய்த காரியங்களை நிழலாகக் காண்பிக்கிறது. இந்தக் காரியங்களை குறித்து இப்பொழுது நாம் காண்போம்.



**“அந்த இரத்தத்தில் கொஞ்சம் எடுத்துக் கிருபாசனத்துக்கு முன்பாக ஏழுதரம் தன் விரலினால் தெளிக்கக்கடவன்.”**

நாம் ஏற்கனவே பார்த்தபடி

“கிருபாசனம்” என்பது

தேவனுடைய

குணலட்சணமாகிய நீதியைக்

குறிக்கிறது. இதன் மூலம்

“இரத்தம் தெளிக்கப்படுவது”,

இயேசுவின் இரத்தம்

தேவனுடைய நீதியை -

“...ஜீவனுக்கு ஜீவன்...”

(யாத்திராகமம்; 21:23) என்ற

அடிப்படையில்

நிறைவேற்றியதைக் குறிக்கும்.



இப்பொழுது நாம் ஆரோன் “காளையின் இரத்தத்தை” யாருக்காக செலுத்தினார் என்பதையும் அதன் முக்கியத்துவத்தத்தையும் காண்போமாக.

### லேவியராகமம் 16:6

“பின்பு ஆரோன் தனக்காகவும் தன் வீட்டாருக்காகவும் பாவறிவிரத்தி செய்யும்படிக்கு, தன்னுடைய பாவநிவாரணபலியின் காளையைச் சேர்ப்பன்னி,...”

### இது எதைக் குறிக்கும்?

நாம் ஆரோன் யாருக்கு நிழல் என்றும், காளை யாருக்கு நிழல் என்றும் சற்று முன் கண்டறிந்தோம். ஆம், அது நிஜத்தில் பிரதான ஆசாரியனாகிய நம்முடைய கர்த்தராகிய இயேசு என்று அறிவோம். மேலும், “காளையின் இரத்தமானது” அவருடைய மாம்சீக உரிமைகள் அல்லது அவருடைய விலைக்கிரயம்(முழு உலகத்திற்கான) என்று அறிவோம்.

இப்பொழுது – “...தனக்காகவும் தன் வீட்டாருக்காகவும்...” என்பதன் பொருள் என்ன? ஒரு வேண இயேசு “தம்மைத்தாமே” தமக்காக பாவநிவர்த்தி செலுத்தும் படியான பாவியாக இருக்கிறாரா?

### நிச்சயமாக இல்லை.

இயேசு ஒருபோதும் பாவியாக இருக்கவில்லை. அவர் பாவமற்றவராக... கறை திறையற்றவராக இருந்தார். அப்படியிருக்க... “தமக்காகவும்” ...என்பது இங்கு எதைக் குறிக்கிறது? இதற்கான பதிலை பின்வரும் வசனத்தில் வாசிக்கிறோம்.

### 1 கொரிந்தியர் 12:12

“எப்படியிலில், சர்ரம் ஒன்று, அதற்கு அவயவங்கள் அநேகம்; ஒரே சர்ரத்தின் அவயவங்களைல்லாம் அநேகமாயிருந்தும், சர்ரம் ஒன்றாகவேயிருக்கிறது; அந்தப்பிரகாரமாகக் கிறீஸ்துவும் இருக்கிறார்.”

ஆம், அதற்கான பதிலை இவ்வசனத்தில் காண்கிறோம்.

இங்கு, “தமக்காக” என்பது அவரைப் போல் “பலியின உடன்படிக்கைக்குள்” பிரவேசித்து அவரைப் பின்பற்றி “அவருக்குள்” நிலைத்து நிற்கிற அவருடைய “சர்ர” அங்கங்களைக் குறிக்கிறது.

நம்முடைய ஆண்டவருக்கும் அவருடைய சர்ர அங்கங்களுக்கும் உள்ள மாபெரும் வித்தியாசம் என்னவெனில், இவர்கள் அவரைப் போல் இல்லாமல் அழுரணர்களும், பாவிகளுமாயிருக்கிறார்கள். ஆம், இவர்கள் அனைவரும் பாவிகளாயிருந்து பாவநிவாரணம் தேவைப்படுகிறவர்களாயிருக்கிறார்கள்.

மேலும், "...தம்முடைய வீட்டாருக்காக" என்பது இயேசுவின் மேல் விசுவாசம் வைத்து அல்லது அவர்மேல் நம்பிக்கை வைத்திருக்கும் விசுவாச வீட்டாரைக் குறிக்கிறது.

அது மாத்திரமல்ல, ஒருவகையில் இங்கு "தமக்காகவும்" என்பது கிறிஸ்தவர்களில் "தெரிந்துக்கொள்ளப்பட்ட" வகுப்பாரை குறிக்கிறதென்றும், அதே சமயம் "தன் வீட்டாருக்காகவும்" என்பது கிறிஸ்தவ சபையில் "அழைக்கப்பட்ட" நிலையில் உள்ளவர்களைக் குறிப்பதாக நாம் கூறலாம்.

இப்பொழுது, அவருடைய "இரத்தம்" தெளிக்கப்படுவது அவரை "விசுவாசிக்கும்" அனைவர் மேலும் அவர்களுடைய பாவங்கள் முடப்பட அனிவிக்கும் நீதிமானாக்கப்பட்ட நிலையை குறிப்பதாக வாசிக்கிறோம்.

### அப்போஸ்தலர் 10:43

"அவரை விசுவாசிக்கிறவன் எவனோ அவன் அவருடைய நாமத்தீணாலே பாவமன்னிப்பைப் பெறுவாலென்று தீர்க்கதற்சீகளைல்லாரும் அவரைக்குறித்தே சாட்சிகொடுக்கிறார்கள் என்றான்."

**இப்பொழுது இறுதியாக "இரத்தமானது"**  
**கிருபாசனத்தின் மீது தெளிக்கப்படும் விதத்தை**  
**குறித்துக் காணலாம்.**

### லேவியராகமம் 16:14

"பின்பு காலையின் இரத்தத்திலே கொஞ்சம் எழுத்து, கீழ்ப்புறமாக நின்று, தன் விரலினால் கிருபாசனத்தின்மேல் தெளித்து, அந்த இரத்தத்தில் கொஞ்சம் எழுத்துக் கிருபாசனத்துக்கு முன்பாக, ஏழுதரும் தன் விரலினால் தெளிக்கக்கடவன்."

ஆம், இது "ஒரு சீலுவையின்" வடிவில் "தெளிக்கப்படுகிறது" இவ்விதமாக "ஏழு முறை" தெளிக்கப்படுகிறது.

இங்கு “இரத்தமானது” ஒரு  
“சீலுவையின்” வடிவில்  
தெளிக்கப்படுவது, கிறிஸ்தவர்கள்  
சிலவற்றை அடிப்படையாகக் கொண்டு  
நீதிமானாக்கப்படுவதை குறிக்கிறது.

மேலும், இது ஒரு நோக்கத்திற்காக  
செய்யப்படுகிறது. அது விசுவாசியானவர்கள்  
பின்பற்றுகிறவர்களாக மாற்றப்பட்டு  
கிறிஸ்துவினுடைய அடிச்சவடில்  
“சீலுவையை சுமக்கிறவர்களாக”  
மாறுவதைக் குறிக்கும்.

இவ்விதமாக, “சீலுவையின்” வடிவில்  
இரத்தமானது தெளிக்கப்படுவது கர்த்தர் தம்மை  
பின்பற்றுகிறவர்களுக்கு மாத்திரம் தருகிற  
நிரந்தரமான நீதிமானாக்கப்பட்ட நிலையை நமக்கு  
போதிக்கிறது.

இதன் மூலம் அவரைப் பின்பற்றுகிறவர்கள் “...தங்களுடைய  
சர்வங்களை பரிசுத்தமும் தேவனுக்கு பிரியமான ஜீவ பலியாக  
உப்புக்கொடுக்க...” (ரோமீ 12:1) வழிவகுக்கிறது.

ஆம், செலுத்தப்படுகிற பலி “பரிசுத்தமானதாக” இருக்கவேண்டும்.  
இது பாவங்களிலிருந்து மன்னிப்பு மற்றும் பரிசுத்தமாகுதலை  
உண்டுபண்ணும் இயேசுவின் இரத்தத்தின் மூலம் நிறைவேறுகிறது.

இங்கு, இரத்தம் ஏழு முறை தெளிக்கப்படுவது எதைக் குறிக்கிறது?  
இங்கு, “ஏழு முறை” தெளிக்கப்படுவது, சவிசேஷ யுகம்  
முழுவதுமாக இயேசுவை பின்பற்றுகிறவர்களுக்குத் தரப்படுகிற  
நிரந்தரமான நீதிமானாக்கப்பட்ட நிலையைக் குறிக்கிறது.

[இதை வெளிப்படுத்தின விசேஷத்தின் 2 - ஆம் மற்றும் 3 - ஆம்  
அதிகாரங்களில் சொல்லப்பட்ட  
ஏழு சபைகளைப் பற்றின விரிவான விளக்கத்தில் பாடம் 45 - ல்  
நாம் காண்போம்]

**இவ்விதமாக பாவநிவாரண நாளின் “காலை” பலியின்  
முக்கியத்துவத்தை நாம் காண்போம்.**



இப்பொழுது, பாவநிவாரண நாளில் செலுத்தப்பட்ட இரண்டாம் கட்ட பலிகளைக் குறித்து நாம் காண்போமாக.

## இரண்டு வெள்ளாட்டுக்கடாக்கள்

இந்த பலியைக் குறித்த விபரங்களை நாம் வாசிக்கையில்,

**ஸேவியராகமம் 16:7-10**

"அந்த இரண்டு  
வெள்ளாட்டுக்கடாக்களையும்  
கொண்டுவந்து, ஆசரிப்புக்  
கூடாரவாசலிலே கர்த்தருடைய  
சந்தியில் நிறுத்தி, அந்த இரண்டு  
வெள்ளாட்டுக்கடாக்களையுங்குறித்துக்  
கர்த்தருக்கென்று ஒரு சீட்டும்,  
போக்காடாக விடப்படும்  
வெள்ளாட்டுக்கடாவுக்கென்று ஒரு  
சீட்டும் போட்டு, கர்த்தருக்கென்று சீட்டு  
விழுந்த வெள்ளாட்டுக்கடாவைப்  
பாவநிவாரணபலியாகச் சேரப்பண்ணி,  
போக்காடாக விடப்படச் சீட்டு விழுந்த  
வெள்ளாட்டுக்கடாவை, அதைக்கொண்டு  
பாவநிவிர்த்தி உண்டாக்கவும் அதைப்  
போக்காடாக வணாந்தரத்திலே போகவிடவும்,  
கர்த்தருடைய சந்தியில் உயிரோடே  
நிறுத்தி;....."



இந்த வசனப் பகுதியை நாம்  
வாசிக்கையில், பிரதான ஆசாரியனாகிய  
ஆரோன் கர்த்தருக்கு முன்பாக இரண்டு  
வெள்ளாட்டுக்கடாக்களை “....ஆசரிப்புக்  
கூடார (பரிசுத்த ஸ்தலத்தின்) வாசலிலே...”  
நிறுத்துவதை” காண்கிறோம்.

பின்பு, ஆரோன் இரண்டு  
வெள்ளாட்டுக்கடாக்களின் மீது சீட்டு  
போடுகிறார். ஒன்று கர்த்தருடைய  
ஆடாகவும் மற்றொன்று  
“போக்காடாகவும்” தேர்வு  
செய்யப்படுகிறது.



கர்த்தருடைய ஆடாக சீட்டு விழப்பட்ட ஆட்டை ஆரோன் பாவநிவர்த்தியாக பலிசெலுத்தினார். போக்காடாக சீட்டு விழப்பட்ட மற்றொரு ஆட்டை உயிருடன் கர்த்தருக்கு முன்பாக நிறுத்தப்பட்டு பின்பு வானாந்தரத்திற்குள் விடப்பட்டது.

ஆம், இப்பொழுது கர்த்தருடைய ஆடாகவும், போக்காடாகவும் பலிசெலுத்தப்பட்டதின் விபரங்களைக் குறித்தும் அதன் முக்கியத்துவத்தையும் நாம் விரிவாக காண்போம்.

## கர்த்தருடைய ஆடு ←

இதைக் குறித்த வசனப்பகுதியை வாசிக்கையில்,

**லேவியராகமம் 16:15,16**

"பின்பு ஜனத்தினுடைய பாவநிவாரணபலியான வெள்ளாட்டுக்கடாவை அவன் கொண்டு, அதின் இரத்தத்தைத் திரைக்கு உட்புறமாகக் கொண்டுவந்து, காலையின் இரத்தத்தைத் தெளித்ததுபோல, அதின் இரத்தத்தையும் கிருபாசனத்தினமேலும் அதற்கு முன்பாகவும் தெளித்து, இஸ்ரவேல் புத்திரருடைய தீட்டுகளினிமித்தமும், அவர்களுடைய சகல பாவங்களினாலும் உண்டான அவர்களுடைய மீறுதல்களினிமித்தமும், பரிசுத்த ஸ்தலத்திற்காகப் பிராயச்சீத்தஞ்செய்து, அவர்களிடத்தில் அவர்களுடைய தீட்டுகளுக்குள்ளே நிற்கிற ஆசரிப்புக் கூடாரத்திற்காகவும் அப்படியே செய்யக்கடவன்."

இவ்வசனப்பகுதியை வாசிக்கையில், பாவநிவர்த்தியாக செலுத்தப்படும் ஆட்டை ஆரோன் பிரகாரத்தில் கொல்வதைக் காண்கிறோம். இதை அவர் - "ஜனங்களுக்காக" (இஸ்ரயேல்) செய்கிறார்.

"...காலையின் இரத்தத்தைத் தெளித்ததுபோல.."  
என வாசிக்கிறோம். இறுதியாக,  
வெள்ளாட்டுக்கடாவின் இரத்தத்தை  
எடுத்துக்கொண்டு ஆரோன் மகா பரிசுத்த  
ஸ்தலத்திற்குள் பிரவேசிக்கிறார்.

அங்கு அதை அவர் "கிருபாசனத்தின் மேலும் அதற்கு முன்பாகவும்" ஒரு சிலுவையின் வடிவில் ஒரே ஒரு முறை தெளிக்கிறார்.



## இவை அனைத்தும் எதைக் குறிக்கிறது?

இது நம்முடைய கர்த்தராகிய இயேசு கிறிஸ்துவின் விலையேறப்பெற்ற பலியைத் தொடரும் பலிகளைக் குறிக்கிறது.

**ஆம், அது இன்றைய கிறிஸ்தவர்களுக்கான பலி செலுத்தும் வாய்ப்பாகும்.**

நாம் ஏற்கனவே பார்த்தபடி இயேசுவின் மீது விசுவாசம் வைப்பதென்பது கிறிஸ்தவ வளர்ச்சியில் முதலாவது நிலையாக கருதப்படும் - “அழைக்கப்பட்ட” நிலையைக் குறிக்கும்.

வேதவசனங்களில் “விசுவாசிகள்” அடுத்தப் படியை எடுத்துவைப்பதற்கு ஊக்குவிப்படுவதை நாம் வாசிக்கிறோம்.

### 1 பேதுரு 2:21

**“இதற்காக நீங்கள் அழைக்கப்பட்டுமிருக்கிறீர்கள்; ஏனைனில், கிறிஸ்துவும் உங்களுக்காகப் பாடுபட்டு, நீங்கள் தம்முடைய அடிச்சவாடுகளைத் தொடர்ந்துவரும்படி உங்களுக்கு மாதிரியைப் பின்வைத்துப்போனார்.”**

ஆம், “விசுவாசிகள்” தொடர்ந்து “பின்பற்றுகிறவர்களாக” மாறவேண்டும். உண்மையில், இதுவே இயேசு கிறிஸ்துவை விசுவாசிப்பதின் நோக்கம் என்ன என்று வாசிக்கிறோம்.

### பிலிப்பியர் 1:29

**“�னைனில் கிறிஸ்துவினிடத்தில் விசுவாசிக்கிறதற்குமாத்திரமல்ல, அவர்நிமித்தமாகப் பாடுபடுகிறதற்கும் உங்களுக்கு அருளாப்பட்டிருக்கிறது.”**

அதே சமயம் வேத வசனங்களில் நாம் வாசிப்பது என்னவென்றால், “.....அழைக்கப்பட்டவர்கள் அநேகர், தெரிந்துகொள்ளப்பட்டவர்களோ சீலர்...” (மத்தேயு; 22:14)

கிறிஸ்தவர்களில் இயேசுவைப் பின்பற்றி தங்களுடைய ஜீவனை பலியிட முன்வரும் இவர்கள் இங்கு பலியிட கொண்டுவரப்பட்ட “இரண்டு வெள்ளாட்டுக்கடாக்களின்” மூலம் குறிக்கப்படுகிறார்கள்.

ஆம், இவர்கள் கிறிஸ்தவர்களில் அப்போஸ்தலனாகிய பவுலின் பின்வரும் வார்த்தைகளுக்குச் செவி சாய்த்தவர்கள் ஆவர்.

### ஓரோம் 12:1

**“அப்படியிருக்க, சகோதரரே, நீங்கள் உங்கள் சர்ரங்களைப் பரிசுத்தமும் தேவனுக்குப் பிரியமுமான ஜீவபலியாக ஒப்புக்கொடுக்கவேண்டுமென்று, தேவனுடைய இரக்கங்களை முன்னிட்டு உங்களை வேண்டிக்கொள்ளுகிறேன்; இதுவே நீங்கள் செய்யத்தக்க புத்தியுள்ள ஆராதனை.”**

இங்கு இயோச செலுத்தின பலியின் அடிச்சவட்டில் அவரை பின்பற்ற தன்னைத்தான் “ஒப்புக்கொடுப்பது” ஒரு உடன்படிக்கையின் மூலம் நிறைவேற்றப்படுகிறதை வாசிக்கிறோம்.

**“பலியினாலே என்னோடே உடன்படிக்கை பண்ணீன்”**  
- (சங்கீதம்; 50:5)

மேலும், இது “தண்ணீர் முழுக்கு” அல்லது “ஞானஸ்நானத்தின்” மூலம் அடையாளப்படுத்தப்படுகிறது.

**நம்முடைய போதகரின் அடிச்சவடைப் பின்பற்ற விரும்புகிறவர்களுக்கு இந்த நிழலில் சீல விசேஷ பாடங்கள் இருப்பதை நாம் காண்போம்.**



அந்த இரண்டு வெள்ளாட்டுக் கடாக்களையும் “பிரகாரத்தில்” நிறுத்தின பின்பு ஆரோன் அவைகளின் பேரில் சீட்டுப் போட்டார்.

### இது எதைக் குறிக்கிறது?

இது அந்த “இரண்டு வெள்ளாட்டுக்கடாக்களுக்கும்” இடையில் அல்லது கிறிஸ்தவர்களின் “பலிசெலுத்துகிற” அல்லது “பின்பற்றுகிற” இரண்டு வகுப்பாருக்கும் இடையில் நடக்கும் தேர்ந்தெடுத்தலை குறிக்கும்.



இங்கு “சீட்டு” போடப்படுவது தேவனுடைய பார்வையில் எவ்வித பாரபட்சமுமின்றி தேர்ந்தெடுக்கப்படுவதைக் குறிக்கும்.

**ஆம், தங்களுடைய பலியின் உடன்படிக்கையை அதிக வைராக்கியம் மற்றும் உண்மையோடு “நிறைவேற்றும்” தம்முடைய ஜனங்களைக் கர்த்தர் பாரபட்சமின்றி தேர்ந்தெடுப்பார்.**

தங்களை முழுவதுமாக அர்ப்பணித்தக் கிறிஸ்தவர்களில், வைராக்கியமும் உண்மையும் உள்ளவர்களாகிய “இவ்வகுப்பார்” அல்லது “தெரிந்துகொள்ளப்பட்டவர்கள்” - “கர்த்தருடைய ஆடாக” குறிப்பிடப்படுகிறார்கள்.

இயேசுவைப் பின்பற்றுகிற உண்மையுள்ளக் கிறிஸ்தவர்களாகிய இந்த “வகுப்பார்” கடந்துச் செல்லும் அனுபவங்களை, ஆரோன் “கர்த்தருடைய ஆட்டிற்கு” செய்தவைகளைக் குறிக்கிறது.

இப்பொழுது இதன் விபரங்களை நாம் காண்போம்.

### கர்த்தருடைய ஆட்டை ஆரோன் கொன்று...

இந்த அடையாளமானது கர்த்தராகிய இயேசு “தன்னுடைய சர்ர அங்கமாக” ஒருவரை ஏற்றுக்கொள்வதைக் குறிக்கிறது. அவரை கர்த்தர் தாமாகத் தன்னுடைய மரண அனுபவங்களுக்குள் முழுக்குவதை இது குறிக்கிறது. இதை அப்போஸ்தலனாகிய பவுலின் காரியத்தில் நாம் வாசிக்கிறோம்.

#### அப்போஸ்தலர் 9:16

“அவன் என்னுடைய நாமத்தினிமித்தம் எவ்வளவாய்ப் பாடுபடவேண்டுமென்பதை நான் அவனுக்குக் காண்பிப்பேன் என்றார்.”

ஆம், இந்த வெள்ளாட்டுக்கடாவை கர்த்தராகிய இயேசு தாமாக வழிநுடத்தி, அவர்களுடைய உடன்படிக்கைக்கு பின்பு தேவைப்படுகின்ற அனைத்து அனுபவங்களையும் நியமித்து, சர்ரத்தின் தலையாக இருந்து “பலி” செலுத்தினார்.

“பாவநிவாரணபலியான வெள்ளாட்டுக்கடாவை அவன் கொன்று..”



இங்கு, நாம் மிகத் தெளிவாக புரிந்துக்கொள்ளவேண்டியது ஒன்று உள்ளது.

சபையின் பலிகள் உலகத்தைப் பாவத்திலிருந்து மீட்பதற்காக கொடுக்கப்பட்ட ஈடுபலியில் ஒரு பாகமாக ஒருபோதும் கருத இயலாது.

அதற்கு ஒரே ஒரு பரிபூரண மனிதனுடைய ஜீவன் தேவைப்பட்டது. அதைப் பரிபூரண “மனிதனாகிய இயேசு கிறிஸ்துவின்” பலி நிறைவேற்றியது.

இதற்கும் மேலாக ஒரு பல் தேவைப்படுவதில்லை.

ஆனால், “அவருடைய சர்ரத்தில்”

ஒரு அங்கமாகக் கருதப்படுகிற  
தனிப்பட்ட நபர்களின் பாவங்களை  
மூடுகிற ஈடுபலி தருகிற  
“விலைக்கிரயத்தின்” மூலம், சபை  
வகுப்பாரின் பலிகள் தேவனுடைய  
பார்வையில் பரிசுத்தமுள்ளதாகக்  
கருதப்பட்டு  
அங்கிகரிக்கப்படுகிறது.

பின்பு அவை “பாவநிவாரண பலிகளில்”

ஒரு பாகமாக கருதப்படுகிறது.  
இவைகள் அப்போஸ்தலனாகிய பவுல்  
சூறுவதில் பங்கடைகின்றன...



**கொலோசெயர் 1:24**

“இப்பொழுது நான் உங்கள் நிமித்தம் அனுபவிக்கிற பாடுகளில்  
சந்தோஷமடைந்து, கிறிஸ்துவினுடைய உபத்திரவங்களில்  
குறைவானதை அவருடைய சர்ரமாகிய சபைக்காக, என் மாம்சத்தில்  
நிறைவேற்றுகிறேன்.”

ஆம், இது இயேசுவின் அனுபவங்களை “ரூசித்துப் பார்க்கவும்”,  
அவருடைய அடிச்சவடுகளில் நடக்கவும் கிடைக்கப்பெறுகிற  
மாபெரும் வாய்ப்பு மற்றும் உரிமையாகும். சபையின் இந்த “பாவ  
நிவர்த்திக்கான” பலிகள் இயேசுவின் “விலைக்கிரயத்தின்” மூலமே  
அங்கிகரிக்கப்படுகிறது.

**இதையே நாம் ஆரோன் “வெள்ளாட்டுக் கடாவை  
பலியாக” செலுத்துவதில் காண்கிறோம்.**

ஆம், சபையினுடைய பலிகள் இயேசுவிற்குள்ளாகவும், அவர்  
மூலமும் இருக்கிறது. இது இயேசு தாமாக தன்னுடைய சர்ர  
அங்கங்களின் பலிகளைச் செலுத்துகிறார்.



## “ஜனங்களுக்காக”

இந்த பலியினால் உண்டாகும் பிரதிபலன்கள் - “ஜனங்கள்” - அதாவது உலக மனுக்குலத்திற்குச் செல்வதை அடையாளப்படுத்துகிறது. இது இயேசுவின் (காளை) பலி நிறைவேறின பின்பு அதன் பலனான இரட்சிப்பு, சபையைச் சென்றைடைந்தது போல - சுவிசேஷ யுகத்தின் “பெரிதான இரட்சிப்பை” சுதந்தரிக்கும் வாய்ப்பை சபையானது பெறுவதைப் போன்று இருக்கிறது.

**“அதின் இரத்தத்தைத் தீரைக்கு உட்புறமாகக் கொண்டுவந்து, காளையின் இரத்தத்தைத் தெளித்ததுபோல,”**

இது இந்த “வகுப்பாருடைய” பலியின் அனுபவங்கள் அவர்களுடைய போதகரின் அனுபவங்களுக்கு ஒப்பாகியிருப்பதை அடையாளப்படுத்துகிறது. ஏனெனில், இவர்கள் அழைக்கப்பட்ட நோக்கம் குறித்து வாசிக்கையில்,

**ஸ்ரோத 8:29**

“....தமது குமாரனுடைய சாயலுக்கு ஒப்பாயினுப்பதற்கு....”  
மேலும்,

**வெளிப்படுத்தல் 14:4**

“ஸ்திரிகளால் தங்களைக் கறைப்படுத்தாதவர்கள் இவர்களே; கற்புள்ளவர்கள் இவர்களே; ஆட்டுக்குடியானவர் எங்கே போனாலும் அவரைப் பின்பற்றுகிறவர்கள் இவர்களே; இவர்கள் மனுவரிலிருந்து தேவனுக்கும் ஆட்டுக்குடியானவருக்கும் முதற்பலனாக மீட்டுக்கொள்ளப்பட்டவர்கள்.”

ஆம், இவ்விதமாக “கர்த்தருடைய ஆடு” குறிப்பிடும் வகுப்பார் அவர்களுடைய பலியின் ஜீவியத்தில் கர்த்தருடைய அடிச்சுவடுகளை வெகு சரியாக பின்பற்றுவதைக் குறிக்கிறது.

பின்பு, “கர்த்தருடைய ஆட்டின்” இரத்தத்தை ஆரோன் எடுத்து “மகாபரிசுத்த” ஸ்தலத்திற்குள் பிரவேசிப்பதைக் காண்கிறோம்.

அங்கு அதைக் கொண்டு அவர் செய்தது என்ன?

அவர் “அதின் இரத்தத்தை கிருபாசனத்தின்மேலும் அதற்கு முன்பாகவும்” தெளிக்கிறார்.

இது கர்த்தர் “இரத்தத்தை” - அல்லது இந்த “வகுப்பாரின்” பலியிடப்பட்ட ஜீவியத்தை எடுத்து, அதை தம்முடையதாகக் கருதி - தேவனுடைய நீதிக்கு (கிருபாசனம்) முன்பாக “சிலுவையின்” வடிவில் செலுத்துவதைக் குறிக்கிறது.

இது இரண்டாவது முறையாக உலகத்தின் பாவத்திற்காக செலுத்தப்பட்ட ஈடுபலியின் விலைக்கிரையம் செயல்படுத்தப்படுவதை அடையாளப்படுத்துகிறது. ஏனெனில், இயேசுவின் “இரத்தத்தை” குறித்து வாசிக்கையில்,

### 1 யோவான் 2:2

“நம்முடைய பாவங்களை நிவிர்த்தி செய்கிற கிருபாதாரபலி அவரே; நம்முடைய பாவங்களை மாத்திரம் அல்ல, சர்வலோகத்தின் பாவங்களையும் நிவிர்த்திசெய்கிற பலியாயிருக்கிறார்.”

ஆம், அப்பொழுது உலகமனைத்தும் மரணத்திலிருந்து ஜீவனுக்கான இரட்சிப்பைப் பெற்றுக்கொள்வார்கள்.



### போக்காடு

லேவியராகமம் 16:21,22

“அதின் தலையின்மேல் ஆழோன் தன் இரண்டு கைகளையும் வைத்து, அதின்மேல் இஸரவேல் புத்திருடைய சகல அக்கிரமங்களையும் அவர்களுடைய எல்லாப் பாவங்களினாலும் உண்டான அவர்களுடைய சகல மீறுதல்களையும் அறிக்கையிட்டு அவைகளை வெள்ளாட்டுக்கடாவினுடைய தலையின்மேல் சுமத்தி, அதை அதற்கான ஆஸ்வசமாய் வனாந்தரத்துக்கு அனுப்பிவிடக்கடவன். அந்த வெள்ளாட்டுக்கடா அவர்களுடைய அக்கிரமங்களையல்லாம் தன்மேல் சுமந்துகொண்டு, குடியில்லாத தேசத்துக்குப் போவதாக; அவன் அந்த வெள்ளாட்டுக்கடாவை வனாந்தரத்திலே போகவிடக்கடவன்.”,



இந்த “போக்காடு” தங்களை “பலியின் உடன்படிக்கையில்” கர்த்தரை, அவருடைய அடிச்சுவட்டில் பின்பற்ற முழுமையாக அர்ப்பணிக்க முன்வந்த இரண்டாவது வகுப்பாரைக் குறிக்கிறது.

**ஆனால், இவர்கள் “மரிப்பதற்கு”  
பதிலாக “உயிருடன்” இருப்பதைக்  
காண்கிறோம்.**

### இனு எதைக் குறிக்கும்?

இங்கு இவர்கள் “உயிருடன்” இருப்பது, உலக காரியங்களுக்கு அதிக முக்கியத்துவம் கொடுத்து தங்களுடைய “பலியின் உடன்படிக்கைக்கு” உண்மையாக இருப்பதில் கவணக்குறைவாக இருப்பதின் நிமித்தம் தவறுவதைக் குறிக்கிறது.

இந்த வகுப்பார் பின்வரும் வசனத்தில் குறிப்பிடப்படுகிறார்கள்.

### மத்தேயு 13:7

சீல விதை முள்ளுள்ள இடங்களில் விழுந்தது; முள் வளர்ந்து அதை நெருக்கிப்போட்டது.”

ஆம், இந்த “போக்காடு” குறிக்கிற வகுப்பார் “முடகளுக்கு” நடுவில் இருப்பதாகச் சொல்லப்படுகிறார்கள்.

### இந்த முட்கள் எதைக் குறிக்கும்?

இதைக் குறித்து வசனத்தில் வாசிக்கையில்,

### 1 யோவான் 2:2

“நம்முடைய பாவங்களை நிவிர்த்தி செய்கிற கிருபாதாரபலி அவரே;  
நம்முடைய பாவங்களை மாத்திரம் அல்ல, சர்வலோகத்தின்  
பாவங்களையும் நிவிர்த்திசெய்கிற பலியாயிருக்கிறார்.”

ஆம், இந்த வகுப்பார் சத்திய “வார்த்தைகளைக் கேட்டு” போதகரின் அடிச்சுவட்டைப் பின்பற்றி நடக்க முன்வந்து அதைத் தங்களுடைய “பலியின் உடன்படிக்கையின்” மூலம் அடையாளமாக காண்பிக்கின்றனர். இருந்தாலும் இவர்கள் வெகு சீக்கிரத்தில் பின்வரும் “முடகள்னால்” நெருக்கப்படுகிறதாக காண்கிறோம்.

**“...உலகக்கவலையும், ஜூவரியத்தின் மயக்கமும்...”**

(இதைக் குறித்த விரிவான விளக்கங்களை பாடம் - 18, கிறிஸ்துவின் சபை பாகம் 2 - ல் கண்டோம்)

ஆம், இவ்வகுப்பார் கர்த்தர் மீதும் அவருடைய வார்த்தையின் மீதும் விசுவாசத்தை பயிற்றுவிப்பதில்லை. எனெனில், “உலகத்தின் கவலைகளும்” அதைச் சார்ந்த இருதயத்தின் நினைவுகளும் இவர்களுடைய மனதை கர்த்தருடைய வார்த்தையினின்று விலக்குவதாக வாசிக்கிறோம்.

### எபிரேயர் 13:5

“நீங்கள் பண ஆசையில்லாதவர்களாய் நடந்து, உங்களுக்கு இருக்கிறவைகள் போதுமென்று எண்ணுங்கள்; நான் உன்னைவிட்டு விலகுவதுமில்லை, உன்னைக் கைவிடுவதுமில்லை என்று அவர் சொல்லியிருக்கிறாரே.”

ஆம், இயேசுவினுடைய அடிச்சுவட்டைப் பின்பற்றுகிற ஒவ்வொருவருக்கும் தேவன் கூறுவது என்னவெனில், “கவலைப் படாதே, நான் உனக்காக இருக்கிறேன்”



### இதை நீங்கள் விசுவாசிக்கிறீர்களா?

அநேக கிறிஸ்தவர்கள் விசேஷமாக இந்த “போக்காடு” குறிக்கிற வகுப்பாருக்கு, இது தேவனிடத்திலிருந்து பெறப்பட்ட வாக்குத்தத்தம் என்று விசுவாசித்து தனிப்பட்ட வகையில் செயல்படுத்துவதற்கு பதிலாக வெறும் வார்த்தைகளாகவே இருக்கிறது.

மேலும், இங்கு “ஜூவரியத்தின் மயக்கம்” என்பது “இவ்வுலக பொருட்களின்” தேவையைக் குறித்ததாக இருக்கிறது.

உதாரணம், ஒரு புதிய வாடகை வீட்டுக்கு மாறுவது, வாகனம் மற்றும் வீட்டுப்பொருட்களை வாங்குவது, இந்த “தேவைகள்” அதிக வருமானத்தை எதிர்ப்பார்த்து நேரத்தை அதிகமாக ஈர்க்கக்கூடியதாக இருக்கிறது.

மேலும், சில சமயங்களில் இந்த கடன்களை அடைக்க ஒன்றுக்கும் மேற்பட்ட பணிகளில் ஈடுபட்டு, மேற்படி நேரம் வேலை செய்யத் தூண்டுகிறது.

**இவையனைத்தும் கீறிஸ்தவ வளர்ச்சி மற்றும்  
முன்னேற்றத்திற்கான மிகக் குறைவான நேரம் மற்றும்  
சக்தியை அர்ப்பணித்த காரணமாயிருக்கிறது.**

இந்த “தேவைகளுக்கு” மத்தியில் தேவன் நமக்குக் கூறும் வார்த்தைகளை வாசிக்கையில்,

**மத்தேயு 6:33**

“முதலாவது தேவனுடைய ராஜ்யத்தையும் அவருடைய நீதியையும் தேழுங்கள்; அப்பொழுது இவைகளைல்லாம் உங்களுக்குக் கூடக் கொடுக்கப்படும்.”

ஆம், நமக்குத் தேவையான அனைத்தையும் ஏற்படுத்தித் தருவதாக தேவன் வாக்களிக்கிறார்.

அதுமாத்திரமல்ல, அவருடைய வாக்குறுதிகளை நிறைவேற்றவும் செய்கிறார். வேண்டுமானால் யாரேனும் ஒரு உண்மைக் கிறிஸ்தவனை கேளுங்கள் அவர் உங்களுக்கு சாட்சியளிப்பார்.

ஆனால், இந்த “போக்காடு” குறிக்கிற வகுப்பார் தங்களுடைய “பலியின் உடன்படிக்கையை” தாங்களாக முன்வந்து நிறைவேற்றத் தேவையான விசுவாசம் மற்றும் வைராக்கியக் குறைவுள்ளவர்களாகக் காணப்படுகிறார்கள்.

**இவ்விதமாக, பலியாகாமல் உயிருடன் இருக்கும்  
இந்த “போக்காடு” வனாந்தரத்திற்கு  
போகவிடப்படுகிறது.**

**இது எதைக் குறிக்கும்?**



இங்கு, “வனாந்தரம்” என்பது தனிமையைக் குறிக்கிறது. இந்த “வகுப்பார்” அவர்களுக்கு இடறுதலாக இருக்கக்கூடிய “முட்கள்” மத்தியிலிருந்து பிரிக்கப்பட்டு மாம்சத்தின் அழிவுக்காக, கட்டாயத்தின் பேரில் அனுமதிக்கப்பட்ட சூழ்நிலைகளுக்குள் தனிமையில் விடப்படுகிறார்கள்.



இது இன்றைய நாட்களில் பொதுவாகக் காண்கிற காரியத்தை நினைவுக்கு கொண்டுவருகிறது. ஆம், பொருளாதார சீர்குலைவால், நிறுவனங்களும் சில சமயங்களில் அரசாங்கமும் கூட தங்களுடைய பணியாளர்களை அவர்களுடைய விருப்பத்தின் அடிப்படையில் “விருப்ப ஒய்வு திட்டம் (Voluntary Retirement Service – VRS) மூலமாக பணியிலிருந்து விலகக் கேட்டுக்கொள்ளப்படுகின்றனர்.



ஆனால், இன்றைய அதிகரிக்கப்பட்ட இக்கட்டான சூழ்நிலையில் இதையும் தாண்டி கட்டாய ஒய்வு திட்டம் (Compulsory Retirement Service) வழக்கத்திற்கு வருகிறது. இம்மாதிரியான சூழ்நிலைகளில் பணியாளர்கள் தேர்ந்தெடுப்பதற்கு வேறு வாய்ப்பு இல்லாமல் போகிறது.

அதுபோலவே இயேசுவைப் பின்பற்ற தங்களை முழுதுமாக பின்பற்ற அர்ப்பணித்தவர்களின் நிலையும் இருக்கிறது.



இவர்களுக்கு தாமாக முன்வந்து பலியிடுவதற்கான (Voluntary Sacrifice) வாய்ப்பு சில காலம் வரை உள்ளது.

ஆனால், காலப்போக்கில் இவர்கள் தங்களுக்குக் கிடைத்த வாய்ப்புகளைத் தவறவிடும்போது கட்டாயத்தின் பேரில் பலியிடவேண்டிய (Compulsory Sacrifice) சூழ்நிலை உருவாகிறது.

இதைக் குறித்து வாசிக்கையில்,

### 1 கொரிந்தியர் 3:15

“ஒருவன் கட்டினது வெந்துபோனால், அவன் நஷ்டமடைவான்; அவனோ இரட்சிக்கப்படுவான்; அதுவும் அக்கினியிலகப்பட்டுத் தப்பினதுபோலிருக்கும்.”

ஆம், இங்கு வாசிக்கிற அக்கினியானது இவர்களுக்கு வரும் சோதனைகளாகிய வலிநிறைந்த நோய், குடும்பங்கள் சீரழிவது, வியபாரத் தோல்விகள் போன்றவற்றைக் குறிக்கிறது. இவை அனைத்தும் இவர்கள் நேர்ந்துகொண்ட “பலியின உடன்படிக்கையை” தாமாக முன்வந்து நிறைவேற்றத் தவறியதை உணர உதவுகிறது.

இதன் மூலம் இவர்கள் மனந்திருந்தி கர்த்தரிடத்தில் தங்களை நிருபிப்பதற்கான வாய்ப்பைப் பெறுகிறார்கள். இவ்விதமாக, சுவிசேஷ யுகத்தின் கிறிஸ்தவர்களாகிய நமக்கு - பாவநிவாரண நாளின் பலிகள் மற்றும் அவைகளின் முக்கியத்துவத்தில் உள்ள மாபெரும் படிப்பினையை நாம் கண்டறிந்தோம்.


இறுதியாக, இஸ்ரயேலரின் இந்தப் பாவநிவாரண நாள் என்பது ஒரு முழு நாளைக் கொண்டதாக இருப்பது, “விசேஷித்த பலிகளுக்கான” ஒரு முழு யுகத்திற்கு அடையாளமாக இருக்கிறது.

**ஆம், அது தற்போது நீடித்திருக்கிறதும், வெகு சீக்கிரத்தில் மகிழ்ச்சியான முடிவை நோக்கி முன்னேற்ச செல்லும் சுவிசேஷ யுகமாகும்.**

**... ஆமென்...**

For Private Circulation Only

NOT FOR SALE



For more Subjects contact: MESSENGERS OF CHRIST E-mail: thekingdom1\_6@yahoo.com